

IL HABIB

Johrog cull nhar ta hamis, barra minn hamis ix-Xirca u Labsi.—L'imsiehbin ta Malta u Ghaudex jistielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jistielhom xelin actar fis-sena u jahtieg ihallsu ghall'inkas bis-sitt xhur fuk.—Min ma javzax xahar kabel taghlaklu is-sena, jirtabat ghal ohra.—Ebda chitba li tasal f'idejn id-Direttur ma tarqa tirtadd l'ura.

Imzeuak b'cull xorta ta daul, ta taghlim, ta ahbarijet u ta moghdija taz-zmien: imma dejjem nisrani u *habib tal-kalb*.

Proprietarju: il *Cumitat tal Ghakda tal Apostolat tal-Talb* li kankal u sejjer imexxi dan il kari tajjeb, ghall gid tal Maltin

Direttur: is-Sur Guze Muscat-Azzopardi (strada santa Lucija, numru 89.)

Amministratur: is-Sur Duardu Galea (str. Cristoforu, numru 174).

Stamperija: G. Muscat (strada sant'Orsla, numru 213).

L'EUUEL SENA.

IL HAMIS, 6 TA GUNJU, 1912.

NRU. 17.

Inbiercu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parrocii ta'hom, ghax nistenneu minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

Il Giurament.

Sejrin nitchellmu fuk il Giurament li jehdu ix-Xhud kuddiem il Korti: jeu, biex niftehemu ahjar, fuk l'idija hazina li ghandhom tal Giurament in-nies il baxxi—u l'actar fost daun in-nisa.

Ma nghidux ghal dauc li jitolghu jahilfu falz ghal t'apposta, seuta biex iuahhlu u seuta biex jehelsu l'imharrec, ghax dauc, nies hzienu, m'hemmx x'isseuti fihom. Jaraaha m'Alla: u jecce jinkabdu—haga tkila usk fil Ligi, li ma tigrix lil uehed minnhom fil mija—ihallsu il laham kuddiem il Hakk tad-dinja ucoll. Nghidu, mela, ghal dauc biss li jahilfu hazin u jaghmlu fi ftit cliem Giurament falz imhabba l'injuranza ta'hom.

Daun in-nies ghandhom tliet zbalji cbar frashom. L'eutel uehed, li jistghu inakksu minn dac li icunu jafu, basta ma izidux; it-tieni, li ghandhom ighidu mhux dac collu li jafu, imma dac li jigu mistoksija; u it-tielet, li, mita icunu mharrchin biex jixhdu f'cauza privata, ma ghandhomx ighidu contra dac li gibidhom b'xhud tieghu u favur tal iehor.

—Jen m'inhix xhud ta dac—ighidulec b'uecchom collu! Jen l'iehor tellghani! Mnejn sa fejn nghid contra tieghu?... Inchella:—Iva: din cont nafha!

Imm'inti ma stakseithielix! Jena ghandi inuegeb fuk li jistaksuni!...

U l'aghar uahda:—Biggiltu chemm stajt! Ma gharraktux, mischin! Ghax tnakkas tista, basta mhux biex taghmel id-deni! Basta ma taklax minn zniedec biex ittakkal!—

U, fuk collox, jippretendu li l'Avucat ghandu jistakshom car, ghandu ikieghdilhom il chelma f'kalkhom, mentri dan il Ligi ma tridux: u mita xi Avucat jitolghu xi mistoksija hecc, li Mhallel jeu Magistrat li icun ghandu izommu.

Jista jistaksi car u ikieghed il chelma fil halk l'Avucat ta dac li

ix-xhud icunu imtalla contra tieghu: imma l'Avucat ta dac li icun telghu jixhed ma jistax jistaksih dritt. Minn dan il emand tal Ligi, li il Korti tharsu b'rekka cbira, jigi li zball tal injuranti, ghax jidhrilhom li, bhalma jitchellem car l'Avucat il uehed, ghandu jitchellem car l'Avucat l'iehor: u minn dakkiet johorgu ighidu barra li l'Avucat li tellahhom ma stakshomx car ghax m'hux ziemel bhall'iehor.

Alla jaf chemm kieghdin isiru Giuramenti hzienu u chemm kieghdin jintilfu cauzi imhabba l'injuranza tax-xhieda!

Darba, fi dhul ir-Randan, li Mhallel De Bonu, Alla jahfirlu, chien talab l'Iskof biex jordna li fl'Esercizzi tal Cnejjes collha ta Malta issir Priedca fuk il *Giuramenti foloz*: u l'Iskof chien tah dac l'ordni: u il Priedchi chieniu saru. Imma l'akua Predicaturi iridu icunu fuk din il bicca li Mhallfin u il Magistrati: u il Priedca jahtieg jaghmluha cull mita jaraa xhud injurant kuddiemhom.

Ghandhom, l'eutel nett, iuissu lir-Registraturi ta'hom li ma jahtfux igri-igri il chelmiet imkaddsa tal Giurament li tati il Ligi: *Ahlef li tghid is-seuta, is-seuta COLLU, u wejn INKAS mis seuta, biex Alla ighinec*.

U, imbaghd, ghandhom iuidbu lix-xhieda ta certa katgha li, bhalma ma jistghux izidu, inkas ma jistghu inakksu, ghax ghandhom ighidu IS-SEUTA COLLU—li jecce icunu jafu xi haga u ma ighiduhix, *ghalarolja ma icunux mistoksija fukha, jaghmlu GIURAMENT FALZ—li mita jitolghu hemm fuk, ma huma xhud ta hadd hliet tas-seuta*, u ma ghandux jimpurtahom min giebhom u min sejjer ihallashom—li, *biex Alla ighinhom*, iridu jaghmlu dmirhom collu li ighidu *is-seuta shih*, bla mibeghda jeu inchejja tal uehed u bla tbiggil jeu rispettt tal iehor.

Li Mhallfin u il Magistrati stess ma jafux chemm Giuramenti foloz isiru u chemm cauzi jinkatghu hazin minnhom imhabba l'injuranza tax-xhud, ghax chiecu jitregghu b'li scrupli fuk is-sahha u ir-rekka tal Giurament!

Ir-Rapport tal Cumissjunari tar-Re.

Ghedna il gimgha l'ohra li ghandna nitchellmu fuk ir-Rapport tat-tliet Cumissjunari li baghat haun ir-Re taghna, biex jiflu tajjeb it-taksim tal Gvern, id-dhul tar-Renti u it-tmexxija tal Krati: imma, billi minn dan ir-Rapport, li ma halla ebda quistjoni bla mimsusa, tiddependi il hajja u il meut ta daun il Gzejjer, hsibna u rajna li ahjar nitchellmu fuku bicca-bicca—l'eutel nett, ghax hemm xi nghidu fuku usk; u, imbaghd, ghax ma jistax icun li nahlu il *Habib* collu fih.

Minghajr xejn dubju, l'acbar tliet quistjonijet li hemm mimsusa huma dauc tat-*Taxxi*, tal *Lingua* u tad-*Deni malti*—tat-*Taxxi*, ghax daun icomplu ighaccesu il Poplu u jirvinau il Cummerc ghal collox; tal *Lingua*, ghax din thassrilna li Storja taghna u tibghatna mijet ta snin l'ura; tad-*Deni malti*, ghax tarqa tkum il bicca tal moghoz u tad-drenagg.

Illum, mela, nghidu xi haga fuk it-*taxxi*: imma xi haga biex nibdeu, ghax ma tafux chemm hi ta rekka cbira din il quistjoni ghall Poplu.

Iridu il Cumissjunari li titnehha nofs it-taxxa li ghandna fuk il kamh—jigifieri li il kmuh li jidhlu Malta, f'loc nofs lira, bhalma huma kieghdin ihallsu issa, jibdeu ihallsu hames xelini *Dwana* fil modd. U tistghu tahsbu il *Habib* chif chien jilka bil ferha din il bxara, chiecu jista jemmen li biha sejjer jirhos tas-seu il hobz u jibka irhis darba ghal dejjem, ghax bil hobz ighixu il haddiema u il fkar, li ahna inhobbuhom bhal bicca minn kalbna. Imma cull-min ghandu rasu tati u jaf jara mil boghod, jifhem malajr li ir-rohs tat-taxxa tal kamh ihaxxen hafna buiet, izda mhux il buiet tal fokra u tal haddiema! U, bhalma, jecce issir taxxa fuk il chira tad-djar, ibatuha dauc li ma ghandhomx fejn jokoghdu f'tahhom, ghax sjied id-djar ighollu il chira scond ma tcun it-taxxa; hecc ucoll, jecce titnehha ghal collox jeu titnakkas in-nofs id-*Dwana* tal kmuh, igauduha in-Neguzjanti il cbar li igibuhom minn Barra!

Ifhmu din tajjeb. Biex il Poplu icun sgru li igaudi hu ir-rohs tal kamh, jahtieg li il Gvern jaghmel il *Mieta*, jigifieri li johrog Ligi li biha icollu is-sahha ighid Hu chemm ghandu jinbieh il kamh, scond chif icun sejjer is-suk. Din il Ligi chienet tezisti haun Malta: cull gimgha jeu cull tant zmien, chieniu johorgu il prezzi jet tal huejjet principali tal ichel u hadd ma chien jista jitlob habba izjed, bhalma huma illum it-tariffi tal carozzini, tad-dghajjes u bosta ohrajn. U din il Ligi ghadha tezisti f'Pajjizi ohra, li huma usk il-kuddiem! Imma l'In-

ghilterra trid il *Cummeré libru*: u il Ligi tal *Mieta* ma nergghux naraüha haun Malta.

Ahna ma 'rriidux nghidu li m'hix haġa sabiha ferm il *libertá tal Cummeré*: izda irridu nghidu—ghax hecc hu!—li, sa chemm il Gvern ma jaghmilx il *Ligi tal Mieta*, it-taxxa tal kamh titnehha jeü tonkos biex jithaxxnu in—Neguzjanti il cbar, mhux biex iseüüu xturhom il haddiema u il fkar, li tista tghid ighixu bil hobz biss u jiccunsmäu il biċċa il cbira tal kmuh li jigü Malta.

Forsi, ghall'eüüel xhur, bi trab fil ghajnejn, il hobz jorhos xi ftit: imma, 'mbaghd, mita il Ligi tcun saret, jeü b'li scuza li ir-Russja, mmejn l'actar jigi il kamh, hemm it-taüüid, jeü b'li scuza tal annata hažina, jeü b'xi scuza oħra, is-suk jargá jitle, il kmuh joghleü chif chienu bit-taxxa ta nofs lira fil modd—u ir-roħs ma jigix actar, ghax... il *Cummeré libru!* U il proverbju ighid li *f'ajru itiru iċ-ċraret*, jigifieri li *f'ahħar dejjem ibati iċ-ċhejchen!*...

Frattant, scond ir-*Rapport* tal Cumissjunari, il Gvern ta Malta ghandu bżonn iżid it-Taxxi, ghax id-dhul tal flus m'hux ilahħak manefka: u biex titnehha nofs id-*Diana* tal kamh, jahtieg li f'locha isiru taxxi oħra, li jatu daksha u üisk actar minnha. Chif il Cumissjunari iridu li isiru daün it-taxxi godda, nghiduħ darb'oħra: u intom taraü li jolkto ucoll il fokra u il haddiema: imma illum nitolbucom iddahħlu f'rascom haġa üahda—li mentri m'intomx sguri li ir-roħs tat-taxxa tal kamh icun ta gid ghalicom, anzi tistghu tghidu li ma icunx, jidher ċar li, mita isiru taxxi godda fuk iz-zoccor, fuk il caffè, fuk iz-zejt, fuk it-tabacc, fuk cull-ma ighix biħ il f'kir, titilfu minn banda minghajr ma tirbhu mill'oħra.

Chiecu nistghu inneħhu jeü innakksu it-taxxa tal kamh u f'locha ma naghmlu xejn, collox seüüa: jecc ma tgaüdux intom, inkas tbattu—u halli igaüdi chemm irid hadd-ieħor; imma, taxxi b'taxxi, la sejjrin jimtessu il hüejjeg tal ichel mehtiegin għall fokra, ahjar ma 'nkanklux il hama, ghax, jecc inhaüüduħ, min jaf x'johrog minnu!

Biex üiehed ikaüüi kalbu.

Daüc l'actar li ighajjtu li huma ma jem-nnux li jinsab Alla, ipaċpeu hecc: «U chif jista icun li jezisti dan Alla, li tghidu intom li hua li stess Hniena, jecc naraü fid-dinja cull xorta ta disgrazzi? Jecc hu tal ħakk, ghaliex ma jekredx minn nofsna id-deni collu u jaghmel hieni il bniedem?» Nibdeü biex inüiegbu illi hu tas—seü li (chif hemm mictub f'Evangelju) ma takax xghara üahda biss minn rasna jecc mhux bir—rieda tal Cbir Alla. Għal-hecc hu *ma iridx* id-deni u il hsara, izda, għall gid taghna, ihalli li jigirilna dic il hsara li tigi lilna mid-dnub ta haddieħor. Jecc üiehed jigi misruk, il Cbir Alla ma icunx irid is-serk, izda icun irid — għall hsiebijet għolja u helüa tieghu, li hadd ma jaf jifissirhom—illi dac il bniedem ghandu isofri dic il hsara.

Għal-hecc Gobb ma hadhiex man-nhar, mar-riħ, mal għadu u mal Caldej, talli għamlulu, izda intebaħ illi il Cbir Alla ried jisserva bihom biex ighacches lilu. Għal-hecc kal: Chif ried Alla li Mbierec, hecc sar! Icun imbierec ghala dejjem!

Issa haġ'oħra. Dac li lilna jidhrilna li hu deni u hsara hu dejjem gid għall ruħna: dan li għandna bżonn nifhmu tajjeb.

Ahna bosta drabi üara žmien nintebhu illi dac id-deni li chien ġralna chien għalina gid: izda mhux dejjem il Cbir Alla ihallina nindunaü il finijet tieghu x'in huma. Iftacru illi Hua ma iridx hliet il gid taghna u għal-hecc cull-ma jigri fid-dinja isir biss għall gid, speċjalment tar-ruħ. Tas-seü li drabi ma

incunux nistghu ingerrghu dic it-tazza tal morr: izda dac id-duia hecc hažin it-Tabib tas-Sema icun irid li nixorbuħ biex infieku minn xi marda kalila li tcun kieghda kajlakajla tmexxina għat-telfien.

Dan li hsieb, min jixtarru tajjeb, jisüa mhux ftit biex ikaüüilna kalbna f'dac collu li jigirilna fid-dinja u li jidhrilna li hu deni u hsara għalina.

Mita nisma daün it-talin ighidu li cull-ma jigri fid-dinja ma ghandux x'jaksam mieghu il Cbir Alla, niftacar fil cliem tal Profeta Geremija: «Saüüatthom, o Mulejja, u ma riedux jemmu; ċaħdu il Mulejja u kalu: M'hux hu!»

Daün il boloh hecc jaghmlu. Jakbdilhom il üieċ tar-raba?—M'hux Alla, ighidu, izda il ġar ghajjur għalina!—Jimirdu u ma jistghux ifieku? It-tabib ħmar!—Issir güerra?—Għaliex is-Slaten għandhom rgheba!—Jegħrek vapur b'eluf ta nies? Htiġa tal Captan!—

Collox għalihom disgrazza, accident, cas! Alla ma jidhol xejn fit-tregija tad-dinja!...

Blehna, anzi, tant, li bosta iridu jisimghu minn għand is-saħhara, jakraü f'li stilli, x'ghandu isir u jigri: collox, collox, irridu nghidu li jigri għalhecc u għalhecc, izda naghmlu minn collox biex l'Alla li Mbierec inbarruħ!

Naraü il castig... izda niċħdu il Min jibghatu! C. MICALLEF DE CARO.

Ma dñar il Gżira.

Üieghdna il gimgha l'oħra li natu l'ismijet tal Cunitat Esecutiv tal Congress Eücaristicu: u illum inkomplu chelmitna. Fittieni lakgha tal Congress Eücaristicu, li saret fit-30 ta mejjü, geüa l'Oratorju ta *San Ġüann*, üara votazjoni segrieta fuk carta b'25 isem magħžulin mill'Iskof, hargu maħturin daün it-tnax: li Mħallef Ġanni Pulicin, L.L.D.—il Cumentatur Ninu Lanzun—il Professur Napuljun Tagliaferro I.S.O.—Monsinjur Canonicu Üigi Attard, D.D. Vigarju tal Iskof—il Cumentatur Joseph Howard—il Cavalier Ġann Felic Ingloft, M.D.—il Cavalier Ġužè Muscat Azzopardi, P.L.—l'Onurabbli Üenzu Gatt, C.M.G., C.E.—Monsinjur Canonicu Dun Vincenz Caruana Gatto, Arcidjacunu tal Catidral—In-Nutar Frangiscu Schembri Žarb—u l'Avucat Augustu Bartolo, B.lit.

Il voti segrieti damu jinkraü fuk saghtejn u nofs, ghax ivvotaü fuk 120 ruħ, collha fost l'aküa nies ta Malta: u cuil üiehed ta tnax il vot, daks chemm chellhom jigü magħžulin Membri għal dan il Cunitat Esecutiv, li, bhälma ghedna, hu tal icbar impurtanza, ghax irid jitghabba bix-xogħol collu tal Congress Eücaristicu, biex icun bhäl catina bejn il Cunitat General u is-Sottu-Cunitati.

Ma daün it-tnax maħturin b'din ir-rekka minn fost tant nies rispettabbli, jigü magħkudin il Presidenti tas-Sottu-Cunitati, li huma daün is-sebgha: Monsinjur Iskof Portelli—Monsinjur Canonicu Dun Giusepp Farrugia, D.D., Vigarju tal Iskof ta Għaüdx—Monsinjur Canonicu Dun Üig Farrugia, D.D.—Monsinjur Canonicu Dun Frangesc Ferris, D.D., L.L.D.—il Marchis Alf. Mattei, L.L.D.—ir-Reverendu Dun Ġüann Gaüci, D.D., M.A.—u il Perit Andrè Vassall, C.E., P.P.A. Mela, dan il Cunitat Esecutiv icun fiħ b'collox dsatax ir-ruħ, li, fl'eüüel lakgha bejniethom, jagħžlu minnhom infushom President, Vice-President, Tesorier u Segretarju.

—Dac li chitbilna is-Sur Micallef Goggi fuk il *Congregazjoni tal Ulied ta Marija* ingibuħ il gimgha id-dieħla.

—Nhar il hadd li gejj, mill'4 ta fuk nofs in-nhar il kuddiem, icun hemm *Fiera* cbira Raħal ġdid, fejn saret l'ahħar darba: id-dhul *žeiġ sold* u it-fal ma nishom b'xejn. Idokku

programma cull-üahda il baned *Duke of Edinburgh* tal Birgu u *Queen's Own* tal Isla: u icun hemm cull xorta ta logħob xierak bil premji. Icun hemm ucoll *Bazaar*, fejn, fost bosta hüejjeg oħra, jinbieghu saħansitra bizzilli ta Malta (ħarir u għažel) hüejjeg tat-ftal, pitturi u raccamijet—collox b'irħis. Min ma imurx, jibdielü!

—F'li stess jum u f'li stess hin, icun hemm festa oħra sabiha fil ġonna *Argotti*: u il klieħ taħha imur collu għall fokra ta *San Vicenz di Paola* tal HAMRUN. Haġa li għandha thajjar il cull-hadd, tiddiverti u taghmel il carità f'dakka. U x'carità! Alla jaf, f'dan iz-żmien tal ghacs, chemm dmuħ jitmixxef b'daüc il ftit soldi li üiehed jonfok nhar il hadd geüa l'*Argotti*. Min, imbaghd, jaf jagħmel il festi u il carità ahjar mix-*Xirca ta San Vicenz di Paola?*...

—Helüin tas-seü iz-žeiġ *Strofi* li bagħatilna is-Sur Nicola Camilleri: u ingibuhom bil kalb collha fil ħarġa li gejja.

—Is-Sur Ġužè Attard, (li jokghod l'Im-sida, strada Prima, numru 9) impiegat id-*Dock-Yard*, fin-*New Factory*, ghandu is-setgha mil *Cunitat tal Appostulat tat-Talb* li jircievi il gimghat tal Imsieħbin f'*Unjoni Cattolica San Giusepp*, mhux biss minn għand daüc li jokoghdu l'Im-sida, fejn hu Caxxier tal *Caxxa tat-Tfidi* (CASSA DI RISPARMIO), imma minn għand daüc l'Imsieħbin collha, barra minn tal Belt, li, biex ma jigruħ, jakblilhom ihallsu lilu.

—Jingħad li il Gvern kabbad üiehed jakleb il *Ligi Criminal* bil Malti: imm'ahna, kabel ma naraü b'ghajnejna u immissu b'idejna, ma nemmnux! L'eüüel nett, chiecu icollha issir din il haġa, ma tistax tcun xogħol ta üiehed, ghax, biex takleb il Ligi bil Malti, u la hu biz-zejjed li tcun Avucat mill'aküa u inkas li tcun taf bil Malti actar minn Annibale Preca (Alla jaħtirlu). It-tieni, il klieb tal Ligi Criminal taghna mit-Taljan għall Malti fiħ din il ghokda cbira, li ma nafux chif iridu iholluha: jeü isir b'islien actar minn nofsu taljan, chif jitchellmu bejniethom daüc li hargu mill'Università (u allura jistghu ma jagħmluħ xejn, ghax il Poplu, għalavolja tal bliet, ma jifhmux); jeü isir bil Malti tas-seü, biex jifhmu il Poplu (u allura m'haünx tlieta f'Malta collha li jafu jaħdmuħ). Fuk collox, imbaghd, fost il Ligijet li bihom jaħdmu il Krati t'isfel hemm ħafna *Atti tal Parlament*, li huma bl'Ingliz biss: u daün, jecc il Gvern irid jagħmel gisem šiħ, jahtieg jinkalbu ucoll bil Malti! Mela, ahna ma nemmnux din ix-xniegha li haün: ghax, chiecu il Gvern irid jeü iriduħ jaħseb biex jakleb il Ligijet tal Krati t'isfel bil Malti, jintebaħ üahdu li dan ix-xogħol ma jistax isir chif giè-giè, ghax mhux cull-min jižboħ üieċu isir haddied, ighid il Malti. Jecc ilakka flimchien tlieta minnies—Avucat mill'ahjar, üiehed li jaf bil Malti tas-seü u bniedem ieħor imħarreg tajjeb fil Krati t'isfel—ma nghidux li jagħmlu haġa seüa għal-collox, ghax tibka dejjem dic il ghokda li ghedna fuk, imma jersku xi ftit lejn dac li jinhtieg biex il Ħakk icun Ħakk.

—Nhar il hadd li gejj, bil ghajnuna t'Alla, jibdeü fiċ-Circlu tal *Unjoni Cattolica* il Cunferenzi tal ħdud, li fukhom tchellimna drabijet oħra. L'eüüel üahda jagħmilha l'Iskof Portelli, fil ghaxra u nofs ta fil għodu: u tcun ta tagħlim fuk ir-Religjon. Imbaghd, hadd üara hadd, jitchellmu il President, il Curunell Manchè, il Professur Psaila u oħrajn ta din il katgha, fuk id-dmirijet tal bniedmin bejniethom, fuk il ħajja, fuk il gherf, fuk cull tagħlim ieħor xierak. Fis-16 ta ġunju, mita icun imissu jitchellem il President, issir ucoll l'eüüel Seduta Generali, fejn cull Imsieħeb icollu il jedd collu

isamma leġnu fuk cull-ma jidhirlu li hu għall gid tal *Unjoni*.

—Nifirġu lill Monsinjur Gauci, il għaref u ħabrieċi chittieb tagħna, għal panigircu bit-taljan fuk it-*Trinità* li għamel, nhar il hadd li għadda, fil Cnisja tal Erüeh. Monsinjur Gauci, b'islen ċar u mexxejj, tchellem ta Teologu li hu fuk dac il *Misteru Mkaddes*: u, fi tliet qūarti u hames minuti, kal biex timla ctieb għal idejn cull-hadd, għad li fuk haġa ta dic ir-rekka collha. Minn daūn in-nies, għorrief u mixgħulin bl'imħabba tal Poplu, għandhom maħhom il *Habib* u l' *Unjoni Cattolica*.

—VLERA, ir-Rumanz-original li is-Sur *Tancredi Borg*, b'rahan ta ħbiberija, għogħbu jiddedica lid-Direttur ta din il gazetta, miexi tajjeb ħafna u kieghed jogħgħob lil cull-min issieheb fiħ. Ahna nakraūh mita icun lest collu, għax ma nafux nakraū il cotba bičča-bičča: izda min faħħaralna jaf jara u jaf chif għandhom icunu il cotba tajjbin. Nifirġulu, mela, b'kalbna collha.

Zeūg Circulari tal Iskof.

Monsinjur Canonico Attard, bis-setgħa ta Vigarju Generali tal Iskof, hareg fil 25 ta mejju, *zeūg Circulari godda* lir-Reverendi Arciprieti, Cappillani u Curati ta Malta collha.

Bl'eūuel ūaħda, jordna li il festa tas-SANTU CORP, għad li mingħajr obbligu tas-smiħ tal kuddiesa u fiha cull-hadd jista jaħdem, tibka issir bħal dari fil gurnata taħha, jigiġifieri il ħamis ta fuk il festa tat-Trinità (li is-sena jaħbat fis-6 ta ġunju—illum stess), u ifisser li dan l'ordni l'Iskof taħ bis-setgħa li giet mogħtija mill' Imkaddes Papa lill' Iskofijet Djocesani ta cull-imchien, b'ittra tat-3 ta mejju. Ifaccar ucoll, f'din l'eūuel *Circulari*, li il Papa, mita nakkas il festi icmandati u l'obbligu tas-smiħ tal kuddies, ma għamlux bil ħsieb li inakkas id-devozzjonijet, imma biex jeħles mid-dnub il daūc li ma chienux iħarsu dan il Precett tal Cnisja. U għalhecc ighid li l'Arciprieti, il Cappillani u il Curati għandhom iūiddbu l'insara tal Parrocci taħhom biex jibkgħu, f'daūc il granet, jagħmlu li stess devozzjonijet ta dari, għad li mhux bl'obbligu.

Bič-*Circulari* l'oħra, l'Iskof, ūara li iħabar chemm hi xeūka cbira tal Vigarju ta Gesù Cristu li l'insara tad-dinja collha jersku, *jecc jista icun cull-jum*, għat-Tkarbin Imkaddes, u li jixtieq isir talb cbir l'Alla fil granet tal Ottava tal festa tas-*Santu Corp*, jeū fi granet oħra tas-sena, chif cull Iskof jidhirlu l'aħjar fid-Djocesi tiegħu, għax b'din il kima ta cull sena lill Gesù Sagramentat jittama il gid u is-saħħa tal erüeh—jordna, Monsinjur Iskof, per mezz tal Vigarju tiegħu, li fis-7, fit-8 u fid-9 ta ġunju (jigiġifieri għada, pitghada u nhar il hadd li gejj) isir TRIDU il Catidral u *San Ġuānn*; u li fil Parrocci collha ta Malta, jecc mhux it-TRIDU collu, issir għall' inkas din id-devozzjoni nhar il hadd. Daūc il Parrocci, imbagħd, li jagħmlu il festa tas-*Santu Corp* dic in-nhar, jistgħu iħallu din id-devozzjoni għada għall hadd ta ūara, li fiħ taħbat il festa tal *Kalb ta Gesù*.

Scund l'ordni tal Iskof, dan it-TRIDU għandu jiccunsisti f'talb lill GESU ESPOST FIS-SAGRAMENT; fi tliet Priedchi, ūaħda cull jum, fuk it-Tkarbin Imkaddes u fuk chif l'insara għandhom jithejjeū għalih; u fi Tkarbina Generali, nhar il hadd fil għodu. Il Priedchi isiru fil għaxija, ūara il għasar u il cumplieta: u, bejn il Priedchi u il Barca, issir kuddiem is-SAGRAMENT, b'ordni ta li stess Iskof, it-*Talba għat-tixrid tad-devozzjoni tat-Tkarbin ta cull jum*. Fl'aħħar gurnata, kabel il Barca, jiticanta ucoll it-*Te Deum*.

Monsinjur Iskof iħabbar ucoll, f'din ič-

Circulari tal Vigarju tiegħu, li il Papa għogħbu jati għal din id-devozzjoni għada zeūg *Indulgenzi plenari*, li jistgħu jirtebħu minn daūc collha li ikerru u jitkarbnu, u indulgenzi oħra, għall ħajjin u għall mejjtin.

Il Priedchi tal Catidral isiru fl'4 u qūart u ta *San Ġuānn* fl'4 u nofs.

Il Catidral, jippriedcaū bil Malti: il Professur Dun Michiel Barbara, Monsinjur Canonico Dun Manūel Vassall u il Cap tal Missjoni Dun Ġiusepp Borg.

San Ġuānn, jippriedcaū bit-Taljan: Monsinjur Canonico Dun Uig Farrugia, Patri Scio S.J. u il Patri-Majjistru Professur Cuschieri, tal Carmlitani.

TUISSIJET FUK IS-SAħHA

(*Jissocta fuk it-TFAL*)

Il logħob tal *pupi* għal bniet, u il logħob tal *cnisja* għas-subien hu tajjeb biex jitrabbeū bil għakal u qūieti, imma dan ma għandux icun fit-tul, għandu icollu miegħu il logħob l'iehor barra mid-dar.

Ūakt il logħob għandu icollhom il xi hadd jinducrahom, imma dan ma għandux icun kalil maħhom, jibza illi sejrin iuegggħu, għandhom jimirħu għal kalbhom, jithabtu beinjethom, sabiex jitgħallmu jaħarbu ideni u it-tigrif u hecc isiru kalbiena għalli gej. Min jitrabba taħt djul ommu katt ma icollu curaġġ bič-zejjed, katt ma jitharreġ għall cumbatt tad-dinja u għall gūaj tal ħajja. Iddarruhomx bezziegha minn collox, imma curaġġjusi u kalbenin, basta fi ħuejjeġ tas-seūa. Mela, *arja*, *daūl* u *mot* huma tliet ħuejjeġ necessarji għas-saħħa, huma tliet benedizjonijet tal ħajja.

Fuk ir-rkad għandi nġid:—It-tfal rakkduhom cmieni u dejjem f'li stess ħin, għidulhom xi talba lill Gesù u lill Marija, għatuhom chif jinħtieġ, okoghdu maħhom sa chemm jorkdu.—Fil għodu, malli jistenbħu tħalluhomx jitgħazznu fis-sodda, fittxu kajmuhom, aħsluhom u libbsuhom għax jistgħu jibirdu jecc jibkgħu imnezzgħin jigrū mal camra: atuhom il ħalib bil caffè jeū bit-tè, lestuhom għal l'iscola jeū għall passieggħata.

Nistħajjel min ighidli: “dan collu seūa, imma min jagħmilha mat-tfal, jaf bič-zejjed illi mhux dejjem jista jagħmel hecc; it-tfal ma jobdux, ma tistax tagħmel bihom li trid.” Min jaf irabbi ma jitchellimx hecc.

Id-draūa tajjba minn ecunithom iggagħalhom jobdu l'ommmhom u il missierhom.

Haūn jahtieġ nġid chelmejn chif ticcორiegu it-tfal li ma jobdux. Katt *bis-sūat* u bil *bičča*, imma bil chelma it-tajjba. Is-sūat ma ighoddx ankas għall' animali, aħseb chemm jisūa għall' ulied. Is-sūat, barra milli jista jagħmel deni fil gisem, għax id-dakka ma tafx chif tigi, inissel mibegħda f'kalb it-ūifel, jagħmlu ta kalb ħażina u jidraħ mingħajr ma ibiddillu id-draūiet ħżiena tiegħu.—Hudu l'uliedcom bit-tajjeb u bil ħleūa collha, uruhom li dac li kieghdin jagħmlu hu ħażin għall gisem jeū għar-ruħ, dahħlulhom f'ras-hom dac li hu għall gid taħhom, u dac li għandhom jaħarbu, biex ma icorrux, chif għandhom igibu ruħhom ma shābhom, b'dan il mod actar ifittxu li jobducom u darb'oħra jiftacru li ma għandhomx jagħmlu dac li fuku iussejtuhom.

(*Jissocta*)

L. MANCHE'

Fiex it-taljan ma jakbilx mal-malti.

(*icompli ma' l-aħħar numru*)

4. It-taljan għal cull lehen vocali għandu ittra għaliha: hames ilhna vocali għandu, u daks hecc iehor ittri vocali (*a, e, i, o, u*) għandu. Il-malti ma' daūn il-ħamsa jżid oħra li għaliha jiddobba chif jista' bič-zeūg ittri *ie*, bħal fil-chelmiet *biex*, *ried*, *miet*, *ħbieb*,

sried, *djiek*, *tjeb*, *sjied*, *rjiek*, Dan il-lehen hu teūmi mal-vocali *a* mcarcra, chif ūieħed jista' jara *milli* (1) il-vocali *a* ta' *dāk, dām, ħāt, sabb, allāt, tuffiħāt, ūerkāt, xeūkāt*, insibuha f'fomm ħafna nies, bla ma ttiesef xejn, mibdula f'*ie*. Ara jfissrux l-istess *diek, diem, ħiet, sieb, alliet, tuffiħiet, ūerkiet, xeūkiet*, chif isemmghuhom xi ūhud; (2) verbi bil-vocali *a* u verbi bil-vocali *ie* huma ta' classi ūaħda. Ara *sfār, čhāl, ħdār, rkāk, ksār, bjād, tūāl*, u *ħxien, kdiam, sūied, djiek, tjeb, xjiek*, humiex icoll ta' tliet consonanti, vocali ūaħda u accent imcarcar, u għalhecc ta' classi ūaħda. Ara ūcoll *kārar, gāgħal* u *bierec, gieghel* li huma il-coll ta' tliet consonanti, zeūg vocali u accent imcarcar.

5. It-taljan ma jiddejjax bi tnejn, tlieta u erbgha ucoll vocali ūara xulxin, cull ūaħda bil-lehen tagħha għaliha, bħal fil-chelma *aiuola*. Il-malti inkas biss tnejn hecc ma jaħmel fiħ, la jecc icunu tnejn f'taksima ūaħda, la jecc ūaħda tcun f'taksima u l-oħra f'oħra ta' chelma ūaħda, u ankas (barra minn meta l-aħħar ūaħda jkun jagħfas fukha l-accent jeū l-eūuel ūaħda tcun tal-pronom *hu* jeū *hi*) jecc l-eūuel ūaħda tcun f'tarf ta' chelma u l-oħra f'bidu ta' oħra. Għalhecc il-malti jridna nictbu:

(bič-zeūgt ilhna f'taksima ūaħda)

(1) *bejt, daūl, meūt, neūl, ħajt, žejt saūt*, bi tliet consonanti u vocali ūaħda maħtufa bħal *kalb, tarf, belt, fart, fard, għerk, għonk*,
(2) *bjūt, dūal, mūiet, nūiel, ħjūt, zjūt, sūat, rjiek, sjied, njieb*, bi tliet consonanti u vocali ūaħda mcarcra bħal *klūb, trūf, bliet, frāt, frūd, għrūk*,

(3) *izjed, iffen, idjak, itjeb, itūal* bi tliet consonanti u zeūg vocali biss, bħal ma huma l-comparativi shābom *actar, isbaħ, irkak, eħxen, inkas*,

(4) *abjad, bajda, bojod, isūied, seūda, suūied*, b'numru ūieħed ta' consonanti b'numru ūieħed ta' vocali u b'accenti ūaħda, bħal fi shābhom *aħmar, ħamra, ħomor, aħdar, ħadra, ħodor, isfar, safra, sofor, ičhal, caħla, coħol*,

(5) *usiegh, jbies, bjād, sūied, tjieb, djiek, xjiek, tūal*, bi tliet consonanti, vocali ūaħda u accent imcarcar bħal fi shābhom *kdiem, ħxien, tkal, ħfief, rkāk, sfār, ħdār, ħmar, čhāl, rtāb*.

(*Jissocta*)

G. VASSALLO.

Tūiegiba.

Għaziz Direttur tal *Habib*,

Nixtieq niringrazzja lilec u lis-Sur Ġužè Borg għall-ittra li dan għogħbu jindirizza lili u li inti gibt fil *Habib*. Sa fejn naf jen, dejjem irrispondejt għall mistoksijet li għamluli fil *Habib*, għalchemm xi dakkiet bil chemm sibt ftit ħin biex nitfa erba' ħsiebijet fuk carta u nati daūl fuk dic il mistoksija li chienet tcun saritli. Mela, jecc ma nictibx izjed spiss, m'ħix ħtija tiegħi, għa la darba sa issa is-suggett li jen għazilt biex fuku nitchellem fil *Habib* huma il Liturgija, ir-Rubrīca u ič-Cerimonji tal Cnisja, biex hecc nati camp, mill'aħjar li nista, li ūieħed jakta id-difficultajet li jista icollu fuk daūn il ħuejjeġ. Għall mistoksija, imbagħd, li għamilli is-Sur Borg inūiegeb li il Cnisja tagħmel il festa tal *meūt* tal kaddisin, għaliex Daūn fil *meūt* icunu għaddeū il cors ta ħajjithom fost is-slaieb u in-nichet, u fi gūerra l'ictar kalila mal kaūa tad-dlamijet, u tal gisem u tal frugħa tad-dinja; u mhux fi tūielidhom. Għalhecc il Cnisja iggibhomna kuddiem għajnejna, bħala mirja ta virtù u ta opri tajjba, fil gurnata li fiha jircievu minn għand Gesù Cristu il palma tal vittorja u il glorja ta dejjem.

Il Cnisja tagħmel il festa tat-tūielid ta Sidna Gesù Cristu, li hu li stess kdusija sa

mill'eternità; ta Ommna Marija Santissima, li mhux biss fit-tüelid, imma saħansitra fid-dhul taħha fid-dinja chienet sabiħa u bla tebgha; u ta San Ġuann il Battista, li giè imkaddes kabel ma tüeleled, mita Marija Santissima, m'habbra mill'Arcanglu, halliet it-Tempju u žâret lil karibitha Elizabetta, biex tiekaf mahħa fit-tüelid ta dac Giovanni li chellu iħabbar fid-desert u igħammed fil Ġurđan is-Salvatur tad-dinja.

Il Cnisja tagħmel ucoll festa cbira fl'eüel ta Novembru lill *Kaddisin collha*, biex fil üakt li tkankalna ictar u ictar għall virtù, icollha ġurnata ta festa generali għal daüc il kaddisin li ma għandhomx jum speċjali ma tul is-sena.

Fil üakt li ingedded ir-ringrazzjamenti tiegħi nibka dejjem.

Tiegħec u tas-Sur Ġuzè Borġ
Serv fidil

DUN ĠUANN.

Ma daür id-dinja.

—Il maħbub tagħna, il Papa Piju Għaxra, fl'eüel tax-xahar, għalak 77 sena, għaliex tüeleled fis-sena 1835.—Is-saħħa tiegħu hi tajjba: u barra mix-xogħol cbir għall Cnisja, cull jum jilka fil Vatican Pelligrinaġġi u Cbarat oħra.

—Għall Cungress Eücaristicu li dis-sena jintakha Vienna, il Papa għazel bħala Legat tiegħu l'Eminentissimu Cardinal Van Rossum.

—F'Cipru, il Musulmani irvellaü contra l'insara griegħi u geü fl'idejn, katlu grieg u fireü tmienja.—Il Pulizija ingliza chellha tagħmel in-nar u katlet tlieta u feriet għoxrin,—collha griegħi.—Il Gvern ingliz baġhat bilġri 150 suldat minn Lixandra.

—Fl'aħħar tmin ti jem, xejn ma ġara importanti fil ġuerra ta bejn it-Toroc u

[*Dun Paül*]

[*Proprietà letteraria*]

Omm tasseu u Omm taparsi

(Mit *Talian ta F. Martinengo P. d. M.*)

—Chif! mela ma jitolbùx il protestanti?

—Iva, jitolbu; imma lil Alla u lil Gesù Cristu biss. Titlob lil Kaddisün, iġhidu huma, tagħmel għajb lil Feddej.

—Lil Madonna ucoll?

—Ucoll lil Madonna. U jien, araü, cont kieġhed darba üaħda nassisti magħ mara, mischina! li ncappa hażin chellha üiehed mil kräba tagħha protestant. Dan chien jigi jarha u jokġhod magħ dūarha actar milli cont irridu; u meta chien jisma' lil marida, kalb id-duejġak u't-tbatijiet li chienet keġhdha iġġarrab, issejjaħ lil Madonna, u chienet tagħmlu sicüit, chien jinchedd għalaha u jakta' nifsu iġhidilha.—Le mux hecc, la issejjaħlixiex lil Madonna; ma jigix minnu. Itlob biss lil Alla u lil Gesù il Feddej ta ruhna, jecce trid tagħmel meüta seüa....

—Imma għaliex ma iridüx....

—X'għandi ngħidlec, Peppi kalbi? Il għaliex imiss lilhom iġhiduhulna; imma s'issa jeü għadhom ma kaluhx jeü ma kaluniex hliet hmerijiet.—Il Feddej tagħna hua Gesù Cristu (iġhidu huma); mela ma għandniex nitolbu hliet lilu.—U aħna cattolici nüieġbuhom:—sinjuri protestanti, għidulna ftit: jecce jeħtieġcom takalġhu xi grazzja minn għand ir-re, għidu is-seüa, ma tftitxux li tkabbdu lil daüc ta magħ dūaru u nies oħra li huma l'actarmidħla tiegħu u maħbubin miegħu biex jitolbuh għalcom? U ir-re katt ha' għaliex; jeü jista' bil hakk iġhemgħem mil imġieba tagħcom?

Għadni niftacar bħallichiecu il bieraħ meta mietet ir-regina Marja Teresa omm ir-re tal Piemonte. Cont dic il habta Torin, u chienet sejjra toħroġ ligi biex jitneħheü il patrijiet u 's-sorijiet. In-nies tajba chellhom

it-Taljani—hliet xi takbida žghira il-haün u il-hemm,—bil ħarba dejjem tat-Toroc u ftit mejjtin—u xi kabda ta xi bastiment fejn Smirni.—Izda it-Torc għadu ichecci it-Taljani minn l'artijiet tiegħu u eluf cull jum kieġhdin jaslu l'Italja.—Nakraü ucoll li ġara xi irvell fost in-nies tal flotta Torca, għaliex xi uħud riedu johorġu għat-Taljani mingħajr il cmand tas-Superjuri u oħrajn ma riedux.

—Ma idumux üisk ma jitolbu fl'ajru xi avjaturi minn l'Inghilterra għall' India.—Gà inçhitbu 3 u it-tele actarx tcun f'Settembru li gejj.—Nittamaü li jaslu ilcoll kaüüija u shaħ, għaliex s'issa ma krajniex hliet disgrazzi.

—Fil belt Villa Real ta Spanja, kabad Cinematografu.—F'camra b'ħarġa üaħda chien hemm 180 ruħ. Bil biza saret rassa cbira u mietu mġħaffġa 80 ruħ, barra minn haħna oħra feruti għall meüt.

—Fil Marocc xejn ma huma sejjrin tajjeb il Francizi—Cumbattiment cull jum b'haħna mejjtin—anzi actar minn sitt elef ruħ insabu assediati.—Il Gvern Franciz fi ħsiebu jibgħat sitta u erbghin elf suldat. L.M.C.G.

Għadna ma nistgħux nieħdu sabar fuk il meüt tar-Reverendu Sacerdot

DUN MICHIEL CASSAR,

li miet iz-Żejtun, fit-22 ta mejjju, žaġħzüħ mis-snin kuddiem in-nies tad-dinja, li actar bcheüħ għal hecc u għall gid li chellhom minnu, imma xiħ bil cotra tal mertu kuddiem il Cbir Alla.

Dun Michiel chien Letterat, seüa bil latin u seüa bit-taljan: Letterat mit-tajjbin nett: u min kieġhed jicteb (li l'eüel chellu l'onur icun ezaminatur tiegħu u imbaġhd ezaminatur tal oħrajn miegħu) jaf chemm chien jatiħ moħhu. Imma, fuk colloq, Dun Michiel chien Sacerdot scønd il Kalb ta

kalbhom dejka u maktuġħa. Imma chien hemm fosthom mün käl:—għalankas fil belt tas-Sagrament jaħfruha lis-Sagramentini! Tarrfu lir-regina, li chienet thobhom daks għajnejja; u di' mara kaddisa, li chienet üaslet biex takla' il hläs tal haħna għamil tajjeb tagħha, riedet tgħakkdu b'dan l'aħħar üiehed. Sejjhet lir-re binha, kabditlu idu, härset lejħ b'għajnejja micüra, u:—lbni (kaltilu), jiena sejjra; imma għandi grazzja x'nitloboc u tcun l'aħħar. Ehles daüc l'imsejcnin ħamimiet minn düiefer l'iskra!—Għal dac il leħen, għal dic it-talba ir-re ħass għafsa f'kalbu: għajnejħ ntleü bid-dmüħ, ma chellüx actar ħila iġhidilha le u üeġhedha li talbitu. Minn hemm u ftit siegħat *Maria Teresa* għalket għajnejja. Ir-re ma ried jat b'xejn actar; il üeġħda li għamel lil ommu üakt li chienet tmüt ma chienx jista' iħassarha actar. U lil mün ried iġaġħlu jekred ucoll is-sorijiet tas-Sagrament kallu le, bħalma jafu iġhiduh ir-rejjiet; u hecc is-Sagramentini ħelsuha. Oh x'le sabiħ chien dac! Jaħsara! għajb jibka' üaħdu bla aħüa?.. Imma nargħħu għall conna. Jecce is-slaten tal art ma jeħduhix b'nukkäs lejhom, jecce biex nakalġħu xi grazzja ngagħlu jitolbu għalina lil daüc li huma iħobbu l'actar, sejjur jeħodha Alla, jecce nitolbu lil kaddisün, u l'actar lil Ommu il għaziza, biex jakalġħulna il grazzji minn għandu? Għaliex dan jafu collhadd, li il grazzji Alla biss jagħmilhom; u għalchemm minn xi dakka ngħidu: il Vergni mkaddsa jeü dac il kaddis għamilli il grazzja, ma nifhmüx ngħidu haġ'oħra, hliet li kalġħuhlielna huma minn għand Alla; għaliex fl'aħħar mil aħħar Hu li jaħchem fis-Sema u collimchien, u collhadd jafu li Hu biss hua is-Sid ta colloq. Għaldakshecc il kima li natu lil Madonna u lil kaddisün u it-talb li nagħmlulhom, tagħsar, m'ħumiex hliet gieħ u kima li natu lil Alla u lil Gesù

Gesü, għall gherf, għat-tieba u għall hrara. Mhux il Cleru taz-Żejtun, fejn chien migjub fuk l'idejn, għamel telfa bil meüt tiegħu, imma il Cnisja Maltija, li chienet tittama haħna gid Minnu.

Alla tal ħniena jatiħ id-daül ta dejjem mal Kaddisin tiegħu. M.

MOGħDIJA TAZ-ŻMIEN.

Illum natu gimġha vacanza, biex naħlu il üisa tal LOGħOB f'dan li gejj.

Fl'eüel erba' xhur tal *ħabib*, daün collha li sejjrin insemmu fissru il LOGħOB TAGħNA tliet darbiet jeü actar. Hemm fosthom, bħas-Sur Saver Sammut u oħrajn, li giebuħ qüasi dejjem: imma għall pattijiet ta bejnietna, chif jidhru fl'eüel ħarġa ta din il gazetta—jigiferi biex üiehed jagħmel ix-xorti mal oħrajn għall Premju—tliet darbiet huma biz-zejjed. Ix-xorti, mela, saret bejn daün: Monsinjur Canonicu Alfonsu Fili—ir-Rev. Cappillan Mabli Bonanno—ir-Rev. Dun Anton Abdilla—il Professur Tagliafferro—l'Avucat Enricu Frendu—il Procuratur Legali A. Muscat— is-Sur Mast Kissoun—is-Sinjura Giulia Schembri—u is-Sinjuri Saver Sammut (li fisser LOGħOB actar minn cull-ħadd), Giuseppe Sciberras, Salvu Agius, Paülinu Žammit, Assüeru Grima, Anthony Mercieca, Alfredu Perez, Riccardu Mifsud-Bonnici, Salvu Pulis-Felice, Carbonese, Carüana-Melosa u Gatt—li nifirħulhom b'kalbna collha.

Ctibna l'isem ta cull üiehed minnhom fuk polza žghira, tfaġna il poloz collha geüa flixcun tax-xakkuf, li ma jidhrux il carti fiħ, haüüadnihom tajjeb u kabbadna tifel ta disa' snin jarfa üaħda minnhom. Telgħet il polza tas-Sur Alfredu Perez, li, mita jogħġbu, jista jigi jieħu il Premju li üieġhedna.

Cristu Sidna. Issa chif katt jista' icun li Gesù jeħodha b'offisa lilu?

—Clien hecc car jifmuħ saħansitra it-ftal.

—Għid int, sur Cappillan: jibkġħu mexjin hecc il protestanti jaslu biex idaħħlu f'rashom li ma nistgħüx ankas nitolbu għal xulxün!

Offi għalic, Pepp! iüassal moħhoc. Üaħda tiġbed lil oħra. Mela x'inhu, il protestanti chien imiħshom ma iħallüx lil insara li ikabbdu üiehed lil ieħor jitolbu għal xulxün, u l'eüel ma imakdru lil Appostli, li chienu hecc jagħmlu, bħalma jidher bič-car mil ittri tagħhom. Għaliex jecce ma jigix minnu li iġġaġħal jitolbu għalic il kaddisün fis-sema, actar ma jigix minnu li tkabbad jitolbu għalic il midimbün fl'art, li fukhom ma nafux ankas jecce ħumiex hbieb magħ Alla u jecce għadx isalvaü. Bđancollu (ara chemm ma jakbilx cliemhom!) f'dan il protestanti ma isibu xejn x'igħidu; mux biss imma jagħmluh huma ucoll sicüit meta jingabru il cnisja... Üliedi, x'nagħmlu? Keġhdin iżzommuni inlablab u ix-xemx nizlet torkod. Araü chif kieġhed jidlam! Nkumu, ejjeü nkarrbu lejn ir-raħal; mġħat-triek ncunu nistgħu nissoctaü li conna ngħidu.—Malli käl hecc, il Cappillan u hbiebu kamu minn bilkeġħda u kabdu it-triek, u üakt li chienu mexjin, dac ix-xüejjaħ kalbu tajba issocca staksa':—Donnhom jgħoġbucom seüa daü 'l hüejeġġ; daks li chemm keġhdin siecta tisimġħuni.

—Ma tafx?.. Inti tgħidilha haħna hüejeġġ godda u sbieħ.

—X'għidt godda? Godda daks li hua ġdíd il *Kyrie eleison*.

—X'għandu x'jaksam? Imma għalina godda, għax katt ma smajnihom.

—Tajjeb; mela nissocca ngħidilcom ftit ieħor, u aħna u mexjin, immiss chemchem il bičca tar-*reliqüiji*.